

இனிமையான குழந்தைகளே ! நீங்கள் ஜெகதம்பா காமதேனுவின் ஆண் குழந்தைகளும் பெண் குழந்தைகளும் ஆவீர்கள். நீங்கள் எல்லோருடைய மனோ விருப்பங்களையும் பூர்த்தி செய்ய வேண்டும். தங்களுடைய சகோதர சகோதரிகளுக்கு உண்மையான வழி கூற வேண்டும்.

கேள்வி: குழந்தைகளாகிய உங்களுக்கு தந்தை மூலமாக எந்த ஒரு பொறுப்பு கிடைத்துள்ளது?

பதில்: குழந்தைகளே! எல்லையில்லாத தந்தை எல்லையில்லாத சுகம் அளிக்க வந்துள்ளார். எனவே வீட்டுக்கு வீடு இந்த செய்தியை அறிவிப்பது உங்களது கடமையாகும். தந்தையின் உதவியாளர் ஆகி ஒவ்வொரு வீட்டையும் சொர்க்கமாக ஆக்குங்கள். முட்களை மலராக ஆக்கும் சேவை செய்யுங்கள். தந்தைக்குச் சமானமாக நிரகங்காரி, நிராகாரி ஆகி அனைவருக்கும் சேவை செய்யுங்கள். முழு உலகத்தையும் எதிரியான இராவணனின் பிடியிலிருந்து விடுவிப்பதற்கான எல்லாவற்றையும் விட பெரிய பொறுப்பு குழந்தைகளாகிய உங்களுடையது ஆகும்.

பாடல்: மாதா ஓ மாதா

ஓம் சாந்தி. இது மாதாவின் மகிமை பாரதத்தில் தான் பாடப்படுகிறது. ஜகதம்பா உண்மையில் பாக்கிய விதாதா ஆவார். அவருக்கு பெயரே காமதேனு அதாவது எல்லா மனோ விருப்பங்களை பூர்த்தி செய்பவர் என்று வைக்கப்பட்டுள்ளது. இந்த ஆஸ்தி அவருக்கு எங்கிருந்து கிடைக்கிறது? சிவபாபா மூலமாக ஜெகதம்பா மற்றும் ஜெகத்பிதாவிற்கு ஆஸ்தி கிடைக்கிறது. நாம் ஆத்மாக்கள் ஆவோம் என்று குழந்தைகளுக்கு நிச்சயம் ஏற்பட்டுள்ளது. ஆத்மாவைப் பார்க்க முடியாது. அறிய முடியும். ஜீவ (உடல்) மற்றும் ஆத்மா இருக்கிறது. ஆத்மா (அவினாஷி) அழிவில்லாதது சரீரமோ (வினாஷி) அழியக் கூடியது ஆகும். ஆத்மாவின் சாட்சாத்த்காரம் ஆகிறது. விவேகானந்தருக்கு ஆத்மாவின் சாட்சாத்த்காரம் ஆகியது என்று கூறுகின்றார்கள். ஆனால் புரிந்து கொள்ள முடியவில்லை. நாம் நமது ஆத்மாவின் சாட்சாத்த்காரம் செய்கிறோம் என்றால் பின் தந்தையினுடையதும் செய்வோம் என்று குழந்தைகள் புரிந்துள்ளார்கள். எப்படி ஆத்மா இருக்கிறதோ அப்படியே ஆத்மாக்களின் தந்தையும் இருக்கிறார். எந்த வித்தியாசமும் இல்லை. இவர் தந்தை ஆவார், இவர் குழந்தை ஆவார் என்பது புத்தி மூலமாக உணரப்படுகிறது. எல்லா ஆத்மாக்களும் அந்த தந்தையை நினைவு செய்கிறார்கள். இந்த ஊனக் கண்களாலோ தங்களது ஆத்மாவையும் பார்க்க முடியாது, தந்தையின் ஆத்மாவையும் பார்க்க முடியாது. அவர் பரம ஆத்மா பரந்தாமத்தில் வசிக்கும் சுபரீம் பரமாத்மா ஆவார். பக்தி மார்க்கத்தில் கூட நவிதா (கடுமையான) பக்தி செய்கிறார்கள் என்றால், அவர்களுக்கு சாட்சாத்த்காரம் ஆகிறது. அப்படி இன்றி அவருடைய ஆத்மா இந்த சரீரத்தில் இச்சமயம் இருக்கிறது என்பதல்ல. அவருடைய ஆத்மாவோ புனர் ஜென்மத்தில் சென்று விட்டார். பக்தி மார்க்கத்தில் யார் யார் எந்தெந்த பாவனையுடன் யாரை பூஜிக்கிறார்களோ அவருடைய சாட்சாத்த்காரம் ஆகிறது. ஏராளமான படங்களை அமர்ந்து அமைத்திருக்கிறார்கள். அது பொம்மைகளின் பூஜை என்று கூறப்படுகிறது. பாவனை கொள்வதால் குறுகிய கால சுகத்தின் பலன் சிறிதளவு கிடைத்து விடுகிறது. உங்களுடைய எல்லையில்லாத சுகத்தின் விஷயமே தனிப்பட்டது ஆகும். நாங்கள் சொர்க்கத்தின் அரசாட்சி பெறுகிறோம் என்பதை நீங்கள் அறிந்துள்ளீர்கள். பக்தியினால் யாரும் சொர்க்கத்திற்குச் செல்வதில்லை. பக்தி மார்க்கம் முடிவடையும் பொழுது அதாவது உலகம் பழையதாக ஆகும் பொழுதோ மீண்டும் கலியுகத்திற்கு பின்னால் சத்யுகம் என்ற புது உலகம் வரப் போகிறது. யாருடைய புத்தியிலும் பதிவதில்லை. சந்நியாசிகள் கூட இன்னார் ஜோதியுடன் இரண்டறக்கலந்து விட்டார் என்று கூறுகிறார்கள். ஆனால் அப்படி அல்ல. உங்களுக்கு இப்பொழுது ஈஸ்வரிய புத்தி கிடைத்துள்ளது. அதை ஸ்ரீமத் என்கிறார்கள். எவ்வளவு நல்ல வார்த்தைகள் உள்ளன. ஸ்ரீஸ்ரீ பகவானின் வாக்கியம். அவரே சொர்க்கத்தின் அதிபதி அதாவது நரனிலிருந்து நாராயணராக ஆக்குகிறார். நீங்கள் ஸ்ரீமத் மூலமாக உலகத்தின் இராஜ்யத்தைப் பெறுகிறீர்கள். ஸ்ரீஸ்ரீ 108ன் மாலையின் மகிமை மிகவும் உள்ளது. 8 ரத்தினங்களின் மாலை இருக்கிறது. சந்நியாசிகள் கூட ஜபிக்கிறார்கள். ஒரு துணிப் பையை தயாரிக்கிறார்கள். அதற்கு "கௌமுக" (பசுவாய்) என்கிறார்கள். அதற்குள் கையை போட்டு மாலை உருட்டுகிறார்கள். பாபா நிரந்தரமாக நினைவு செய்யுங்கள் என்று கூறி இருக்கிறார். அவர்கள் பிறகு மாலை உருட்டுவது என்னும் அர்த்தத்தில் எடுத்து கொண்டு விட்டுள்ளார்கள். இப்பொழுது பரலௌகீக தந்தை வந்து நம்மை பிரம்மா மூலமாக தன்னுடையவராக ஆக்கி உள்ளார் என்பதை குழந்தைகள் அறிந்துள்ளார்கள். பிரஜாபிதா பிரம்மா இருக்கிறார் என்றால் பிரஜா மாதாவும்

இருக்கிறார். ஜெகத் அம்பாவிற்ரு ஜெகத் மாதா (உலகத்தின் தாய்) என்றும் லட்சுமிக்கு விஷ்வ மகாராணி என்றும் கூறப்படுகிறது. விஷ்வ அம்பா என்று கூறினாலும் சரி, ஜெகத் அம்பா என்று கூறினாலும் சரி விஷ்வம் ஒன்று தான். நீங்கள் அனைவரும் குழந்தைகள் ஆவீர்கள். எனவே இது ஒரு குடும்பமாக ஆகிவிட்டது. குழந்தைகளாகிய நீங்கள் கூட அனைவரின் மனோ விருப்பங்களைப் பூர்த்தி செய்பவர்கள் ஆவீர்கள். நீங்கள் ஜெகதம்பாவின் குழந்தைகள் ஆவீர்கள். நாம் நமது சகோதர சகோதரிகளுக்கு வழி கூறுவோம் என்ற போதை புத்தியில் இருக்கிறது. மிகவும் சுலபமானது. பக்தி மார்க்கத்திலோ நிறைய கஷ்டங்கள் உள்ளன. எவ்வளவு ஹடயோகம் பிராணயாமம் ஆகியவை செய்கிறார்கள். நதியில் சென்று ஸ்நானம் செய்கிறார்கள். நிறைய கஷ்டங்களை எடுக்கிறார்கள். நீங்கள் களைத்து விட்டுள்ளீர்கள் என்று இப்பொழுது தந்தை கூறுகிறார். பிராமணர்களுக்குத் தான் புரிய வைக்கப்படுகிறது. நிராகார பரமபிதா பரமாத்மாவுடன் நமக்கு என்ன சம்பந்தம் உள்ளது என்பதை பிராமணர்கள் புரிந்துள்ளார்கள். சிவபாபா என்ற வார்த்தை அழகாக உள்ளது. ருத்ர பாபா என்று கூட கூற மாட்டார்கள். சிவபாபா என்று தான் கூறுகிறார்கள். இது மிகவும் சுலபமானது. பெயர்களோ இன்னுமே ஏராளமாக உள்ளது. ஆனால் சிவபாபா என்ற பெயர் மிகச் சரியானது ஆகும். சிவ என்றால் பிந்து (புள்ளி) ருத்ர என்றால் புள்ளி என்ற பொருள் கிடையாது. சிவபாபா என்று கூறவும் செய்கிறார்கள். ஆனால் ஒன்றுமே புரிந்து கொள்வதில்லை. சிவபாபா மற்றும் நீங்கள் சாலிகிராம் ஆவீர்கள். இப்பொழுது குழந்தைகளாகிய உங்கள் தலை மீது பொறுப்பு உள்ளது. எப்படி பாரதத்தை இந்த வெளிநாட்டினரிடமிருந்து விடுவிக்க வேண்டும் என்று காந்தி ஆகியோர் நினைத்தார்கள். அதுவோ எல்லைக்குட்பட்ட விஷயங்கள் ஆகும். தந்தை குழந்தைகளாகிய உங்களை பொறுப்புள்ளவராக ஆக்குகிறார். குறிப்பாக பாரதம் மற்றும் பொதுவாக முழு உலகத்தை மாயை இராவணன் என்ற எதிரியிடமிருந்து விடுவிக்க வேண்டும். இந்த எதிரிகள் எல்லோருக்குமே மிகவும் துக்கம் கொடுத்துள்ளார்கள். அவற்றின் மீது வெற்றி அடைய வேண்டும். எப்படி காந்தி அயல் நாட்டினரை விரட்டினார். இந்த இராவணன் கூட பெரிய அயல் நாட்டினர் ஆவார். துவாபரயுகத்தில் இந்த இராவணன் நுழைந்து விடுகிறான். யாருக்கும் தெரிவது கூட இல்லை. இராவணன் வந்து முழு இராஜ்யத்தை பறித்து கொண்டு விடுகிறான். இவன் எல்லோரையும் விட பழைய வெளிநாட்டினன் ஆவான். அவன் தான் பாரதத்தை இது போல ஏழையாக ஆக்கியவன். அவனுடைய வழியினால் தான் பாரதம் இது போல ப்ரஷ்டாச்சாரி (மோசமாக) ஆகி உள்ளது. இங்கு எதிரியை விரட்ட வேண்டும். இவனை எப்படி விரட்டலாம் என்பதற்கான ஸ்ரீமத் கிடைக்கிறது. நீங்கள் தந்தையின் உதவியாளர் ஆக வேண்டும். என்னுடையவராக ஆன பிறகு மற்ற வழிப்படி நடந்தீர்கள் என்றால் விழுந்து விடுவீர்கள். உயர்ந்த பதவியை அடைய முடியாது. தைரியம் உடைய குழந்தைகள்.. என்று பாடவும் படுகிறது. நீங்கள் இறை சேவகர்கள் ஆவீர்கள். குதா வந்து உங்களுக்கு சேவை செய்கிறார். "ஹே பதீத பாவனரே வாரும்" என்று அவரை நினைவு செய்கிறார்கள். சேவை செய்பவர்களுக்கு ஊழியர் என்று கூறப்படுகிறது. பாபா எந்த அளவு நிரகங்காரி நிராகார் ஆக இருக்கிறார். நிரகங்காரி, நிர்விகாரி ஆக கற்பிக்கிறார். தனக்கு சமானமாக ஆக்கி முட்களை மலராக ஆக்க வேண்டும். நாங்கள் விகாரங்களில் போக மாட்டோம் என்று உத்தரவாதம் கொடுக்கப்படுகிறது. இது எல்லாவற்றையும் விட பெரிய எதிரி. இவற்றின் மீது தான் வெற்றி அடையவேண்டும். ஒரு சிலரோ பாபா நாங்கள் தோற்று விட்டோம் என்று எழுதுகிறார்கள். ஒரு சிலரோ கூறுவது கூட இல்லை. ஒன்று பெயரை கெடுக்கிறார்கள். சத்குருவிற்ரு நிந்தை செய்விக்கிறார்கள் என்றால் அவர்கள் தங்களுக்கே தீமை செய்கிறார்கள்.

இப்பொழுது நாம் சிவபாபாவின் பேரன் பேத்திகள் ஆவோம் என்பதை குழந்தைகளாகிய நீங்கள் அறிந்துள்ளீர்கள். பிரஜாபிதா பிரம்மாவின் குழந்தைகள் ஆவோம். பிரம்மா கூட சிவபாபாவிடமிருந்து ஆஸ்தி எடுக்கிறார். நீங்கள் கூட அவரிடமிருந்து எடுக்கிறீர்கள். பாபாவிடமிருந்து முந்தைய கல்பத்திலும் ஆஸ்தி எடுத்திருந்தோம் என்பதை குழந்தைகள் அறிந்துள்ளார்கள். ஆத்மா புரிந்து கொள்கிறது. ஆத்மா தான் ஒரு சரீரத்தை விட்டு மற்றொன்றை எடுக்கிறது. சரீரத்திற்கு பெயர் இடப்படுகிறது. சிவபாபாவோ ஞானம் அளிப்பதற்காக மட்டுமே கடனாக எடுக்கிறார். சிவ பகவான் கூறுகிறார் - பிரம்மாவின் உடல் மூலமாக. மற்றது அதிகமான விஷயங்களில் செல்ல வேண்டிய அவசியம் இல்லை. ஆத்மா வெளியேறி விடுகிறது. பிறகு என்ன ஆகிறது? எப்படி வருகிறது? இந்த விஷயங்களில் கூட செல்வதால் எந்த நன்மையும் இல்லை. இதுவோ சாட்சாத்காரம் ஆகும். எதெல்லாம் ஆகிறதோ சாட்சாத்காரம் ஆகும். சூட்சுமவதனத்தின் பாதை இப்பொழுது திறந்துள்ளது. நிறைய பேர் போவதும் வருவதுமாக உள்ளார்கள். இதில் ஞான யோகத்தின் எந்த விஷயமும் இல்லை. போக் வைக்கிறார்கள்.

ஆத்மா வருகிறது. உண்ணச் செய்கிறார்கள், பருகச் செய்கிறார்கள். இவை எல்லாமே சுவாரசியமான பேச்சு வார்த்தை. தந்தைக்கு குழந்தைகள் மீது மிகுந்த அன்பு உள்ளது. பாப்தாதா நாங்கள் வந்துள்ளோம் என்று குழந்தைகளாகிய நீங்கள் கூறுகிறீர்கள். சிவன் மற்றும் பிரஜாபிதா பிரம்மா இருக்கிறார்கள். பிரம்மாவிற்கு "கிரேட் கிரேட் கிராண்ட் ஃபாதர்" என்றே கூறுகிறார்கள். எவ்வளவு பெரிய பரம்பரை ஆகும். இவரை சிவபாபா என்றோ கூறமாட்டார்கள். இங்கு இந்த மனிதர்களின் பரம்பரை ஆகும். இது சாகாரத்தின் விஷயம் ஆகும். எல்லா பரம்பரைகளையும் விட இது முதல் நம்பர் முக்கிய பரம்பரை என்று பாடப்படுகிறது. பெரிய நாடகம் ஆகும் அல்லவா? இப்பொழுது குழந்தைகள் நல்ல முறையில் புரிந்துள்ளார்கள். ஒரு சிலர் புரியாமல் கூட இருப்பார்கள். உண்மையில் சிவபாபா அனைவரின் தந்தை ஆவார் என்பதையோ புரிந்திருப்பார்கள். ஆஸ்தி பாட்டனாரிடமிருந்து கிடைக்கிறது. இவருக்கு கூட அவரிடமிருந்து தான் கிடைக்கிறது. சரி பிரம்மாவைக் கூட மறந்து விடுங்கள். நிச்சயதார்த்தம் ஆகி விட்டது. பிறகு என்ன? பிறகு தரகர் நினைவு செய்யப்படுவதில்லை. இவர் தரகர் ஆவார். நிச்சயதார்த்தம் செய்விக்கிறார். ஏ குழந்தைகளே.. என்று கூறுகிறார். ஆத்மாக்களிடம் உரையாடுகிறார். பாபா வந்து எங்களை பாவனமாக ஆக்குங்கள் என்று ஆத்மா நினைவு செய்கிறது. என்னை நினைவு செய்தீர்கள் என்றால் நீங்கள் பாவனமாக ஆகிக் கொண்டே செல்வீர்கள், வேறு வழியே இல்லை என்று பாபா கூறுகிறார். சாந்தி தாமத்திலிருந்து பிறகு உங்களை சொர்க்கத்திற்கு அனுப்பி விடுவார். இது பிறந்த வீடு ஆகும். அது புகுந்த வீடு ஆகும். பிறந்த வீட்டில் நகைகள் ஆகியவை அணிவதில்லை. நியமம் கிடையாது. இதுவோ தற்சமயத்தின் நாகரீகம் ஆகிவிட்டது. நாம் புகுந்த வீடு சென்று இவை எல்லாமே அணிந்து கொள்வோம் என்பதை இச்சமயத்தில் நீங்கள் அறிந்துள்ளீர்கள். திருமணத்தின் பொழுது முதலில் கன்னிகையின் எல்லா நகைகளையும் கழற்றி விடுகிறார்கள். பழைய ஆடைகளை அணிவிக்கிறார்கள். புகுந்த வீடு அழைத்துச் செல்வதற்காக பாபா நம்மை அலங்காரம் செய்து கொண்டிருக்கிறார் என்பதை நீங்கள் அறிந்துள்ளீர்கள். புகுந்த வீட்டில் 21 பிறவிகள் நாம் சதா காலத்திற்கு இருப்போம். ஆம், அதற்காக புருஷார்த்தம் செய்ய வேண்டி இருக்கும். தூய்மையாக இருக்க வேண்டி இருக்கும். இவ்வறத்தில் இருந்தபடியே தாமரை மலர் போல இருக்க வேண்டும். இது கடைசி பிறவி ஆகும். முதலில் ஒருவரை மட்டுமே பூஜிக்கும் சதோபிரதான பக்தி இருந்தது என்று தந்தை புரிய வைக்கிறார். இப்பொழுது தமோபிரதானமாக ஆகி விட்டுள்ளது. மும்பையில் கணபதி பூஜை நடக்கிறது. லட்சக்கணக்காக செலவு செய்கிறார்கள். தேவதைகளை உற்பத்தி செய்து அவற்றை பாலனை செய்து பிறகு மூழ்கடித்து விடுகிறார்கள். விநாசம் செய்து விடுகிறார்கள். இப்பொழுது குழந்தைகளாகிய உங்களுக்கு ஆச்சரியம் ஏற்படுகிறது. இது என்ன பழக்க வழக்கம் என்று நீங்கள் புரிய வைக்கலாம். தேவிக்கு ஜென்மம் கொடுத்து பூஜை செய்து உணவுட்டி திருமணம் செய்வித்து பின் மூழ்கடித்து விடுகிறார்கள். ஆச்சரியமாக உள்ளது. துளசியின் திருமணம் கிருஷ்ணருடன் என்று காண்பிக்கிறார்கள். மிகவும் விமரிசையாக திருமணம் செய்கிறார்கள். வெளி நாட்டினர் இது போன்ற விஷயங்களைக் கேட்கும் பொழுது ஒரு வேளை இப்படி கூட நடக்கும் போலும் என்று நினைக்கிறார்கள். என்னென்ன விஷயங்களையெல்லாம் அமைத்திருக்கிறார்கள். இங்கோ சூதாட்டம் ஆகியவை போன்ற எந்த விஷயமும் கிடையாது. அவர்களோ பாண்டவர்கள் சூதாட்டம் விளையாடினார்கள். திரௌபதியை பந்தயப் பொருளாக வைத்தார்கள். என்னவெல்லாம் விஷயங்களை உருவாக்கி இருக்கிறார்கள். இதனால் இராஜயோகத்தின் விஷயமோ முற்றிலும் மறைந்து போய் விடுகிறது. இப்பொழுது என்னை நினைவு செய்யுங்கள் என்று தந்தை கூறுகிறார். இதுவோ முற்றிலும் சுலபமானது. நாம் 21 பிறவிகளுக்கு சொர்க்கம் என்ற பாற்கடலுக்கு செல்கிறாம் என்பது புத்தியில் வர வேண்டும். இப்பொழுது இது விகாரக்கடல் ஆகும். விகாரக் கடலிலிருந்து வெளியேறி பின் பாற்கடலில் நீங்கள் சென்று கொண்டிருக்கிறீர்கள். உங்களுடையது புதிய விஷயங்கள் ஆகும். மனிதர்கள் கேட்டு ஆச்சரியப்படுவார்கள். உண்மையில் சொர்க்கத்தில் நாம் மிகவுமே சுகமாக இருப்போம் என்று குழந்தைகளாகிய நீங்கள் புரிந்துள்ளீர்கள். நாம் உலகத்தின் அதிபதி ஆகிறோம். அங்கு நம்முடைய இராஜதானியை யாருமே பறிக்க முடியாது. இப்பொழுதோ எவ்வளவு பிரிவுகள் உள்ளன. சண்டையிட்டுக் கொண்டே இருக்கிறார்கள். உங்களுடைய உண்மையான எதிரி இராவணன் ஆவான் என்பதை குழந்தைகளாகிய நீங்கள் புரிய வைக்க வேண்டும். இவன் மீது நீங்கள் கல்ப கல்பமாக வெற்றி அடைகிறீர்கள். இது வெற்றி தோல்வியின் விளையாட்டு ஆகும். நாங்கள் அவசியம் வெற்றி அடைவோம் என்பதை நீங்கள் அறிந்துள்ளீர்கள். தோல்வி அடைய முடியாது. விநாசம் முன்னால் நின்றுள்ளது. ரத்த ஆறு பாயும் எத்தனை பேர் வீணாக இறக்கிறார்கள். இதற்கு நரகம் அல்லது ப்ரஷ்டாச்சாரி (மோசமான) பதீத உலகம் என்று கூறப்படுகிறது. பதீத பாவனரே! வாரும் என்று பாடவோ செய்கிறார்கள்.

எப்படி உங்களது ஆத்மா நட்சத்திரமாக உள்ளதோ நானும் நட்சத்திரம் ஆவேன் என்று தந்தை கூறுகிறார். நானும் நாடகத்தின் பந்தனத்தில் கட்டுப்பட்டுள்ளேன். இதிலிருந்து யாருமே விடுபட முடியாது. இல்லாவிட்டால் இந்த பதீத உலகத்திற்கு நான் வர வேண்டும் என்று எனக்கென்ன அவசியம் உள்ளது. நானோ பரந்தாமத்தில் வசிப்பவன் ஆவேன் அல்லவா? இந்த நாடகத்தில் ஒவ்வொரு வரும் அவரவர் பாகத்தை நடிக்கிறார்கள். எந்த கவலையின் விஷயமும் கிடையாது. இங்கு நீங்கள் போதையில் கவலையற்று இருக்கிறீர்கள், முற்றிலும் எளிமையாக உள்ளீர்கள். தந்தை வேறு எந்த கஷ்டமும் கொடுப்பதில்லை. நினைவு செய்ய வேண்டும் மற்றும் செய்விக்க வேண்டும் அவ்வளவே. எல்லையில்லாத தந்தை எல்லையில்லாத சுகம் அளிக்க வந்துள்ளார். வீட்டுக்கு வீடு நீங்கள் அழைப்பு விடுக்க வேண்டும். அவ்வளவு வேலை செய்ய வேண்டும். குழந்தைகளாகிய உங்கள் மீது பெரிய பொறுப்பு உள்ளது. மாயை கூட பாருங்கள் முற்றிலுமாக சர்வநாசம் செய்து விடுகிறது. பாரதம் எவ்வளவு துக்கமுடையதாக ஆகி விட்டுள்ளது. துக்கம் மாயை கொடுத்துள்ளது. இப்பொழுது குழந்தைகளாகிய நீங்கள் தந்தைக்கு உதவி செய்து முட்களை மலராக ஆக்க வேண்டும். நம்முடைய இந்த பிராமண குலத்தில் எந்தெந்தவிதமான மலர்கள் உள்ளன என்பதை நீங்கள் அறிந்துள்ளீர்கள். சேவை செய்தீர்கள் என்றால் பதவியும் அடைவீர்கள். இல்லை என்றால் பிரஜையில் சென்று விடுவீர்கள். உழைப்பு உள்ளது அல்லவா? நிறைய குழந்தைகள் உள்ளார்கள். சேவையில் ஈடுபட்டு இருக்கிறார்கள். ஒரு சில பெண் குழந்தைகளுக்கு அனுமதி கிடைப்பதில்லை. நிறைய அடி வாங்குகிறார்கள். இதில் தைரியம் வேண்டும். பயப்படக்கூடாது. துணிவு வேண்டும். நஷ்டோ மோகா - மோகத்தை நீக்கியவராகவும் இருக்க வேண்டும். மோகமும் ஒன்றும் குறைந்தது அல்ல. மிகவுமே பிரபலமானது. பணக்கார வீட்டினராக இருந்தால் முதலில் தேக அபிமானத்தைத் துண்டிப்பதற்காக பாபா கூறுவார், "பெருக்கி சுத்தம் செய்யுங்கள், பாத்திரம் கழுவுங்கள்". பரீட்சித்து பார்ப்பார் அல்லவா? நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. ஸ்ரீமத்படி தந்தைக்கு முழுமையாக உதவி செய்பவர் ஆக வேண்டும். பர வழி அல்லது மன வழிப் படி நடக்கக் கூடாது. நஷ்டோ மோகா ஆகி தைரியம் கொண்டு சேவையில் ஈடுபட வேண்டும்.
2. இப்பொழுது நாம் பிறந்த வீட்டில் இருக்கிறோம். இங்கு எந்த விதமான ஃபேஷன் (ஆடம்பரம்) செய்ய கூடாது. சுயம் தங்களை ஞான ரத்தினங்களால் அலங்கரிக்க வேண்டும் தூய்மையாக இருக்க வேண்டும்.

வரதானம்: என்ன, ஏன், இப்படி மற்றும் அப்படி என்ற எல்லா கேள்விகளிலிருந்தும் அப்பாற்பட்டு இருக்கும் சதா மகிழ்ச்சியுள்ளம் உடையவர் ஆகுக!

மகிழ்ச்சியுள்ளம் கொண்ட ஆத்மாக்கள் சுயத்தில் சம்பந்தத்தில் அல்லது அனைவரின் சம்பந்தத்தில், இயற்கையின் சம்பந்தத்தில் எந்த நேரத்திலும், எந்த விஷயத்திலும் எண்ணத்தின் அளவில் கூட கேள்வி எழுப்ப மாட்டார்கள். இவர் ஏன் இப்படி அல்லது இது என்ன ஆகிக் கொண்டிருக்கிறது, இப்படி கூட ஆகுமா என்ன? மகிழ்ச்சியுள்ளம் உடைய ஆத்மாவின் சங்கல்பத்தில் ஒவ்வொரு செயல் செய்யும் பொழுதும் பார்க்கும் பொழுதும் கேட்கும் பொழுதும் "எது நடந்து கொண்டிருக்கிறதோ அது எனக்காக நன்றாகவே நடந்து கொண்டிருக்கிறது மற்றும் சதா நன்றாகவே ஆகப் போகிறது" என்றே நினைப்பார். அவர் ஒரு பொழுதும் என்ன, ஏன், இப்படி மற்றும் அப்படி போன்ற கேள்விகளின் குழப்பத்தில் செல்ல மாட்டார்.

சுலோகன்: சுயம் தங்களை விருந்தாளி என்று கருதி ஒவ்வொரு செயலும் செய்தீர்கள் என்றால் மகான் மற்றும் மகிமைக்குரியவர் ஆகி விடுவீர்கள்.